

СЯЛЯНСКАЯ НІВА

Няхай жыве
Беларускі Народ!
Зямля сялянству
бяз выкупу!

АДРЭС РЕДАКЦЫІ І АДМІНІСТРАЦЫІ:
Вільня, Вострабрамская вул. № 8, кв. 1.
(Wilno, ulica Ostrobramska № 8, m. 1).
Рэдакцыя адчынена штодня ад 9 да 3 гадз. апрача свята.
Рэдакцыя прыймае ад 12-ай да 2-ой гадзін.

Орган Беларускага Сялянскага Саюза.
Беларуская палітычная, грамадзянская, літаратурная і гаспадарчая газета.
— ВЫХОДЗЕ ў СЕРАДУ І СУБОТУ. —

ПАДПІСКА:
На адзін месяц — 1 злоты, на тры месяцы — 3 зл., на шэсць месяцаў — 4 зл., на год — 8 зл.
Для заграможных уданя дарэшт.
Аплата надрукаванага зместу ад Рэдакцыі.

„Беларусы“.

Пад гэтым загалоўкам польская эндэцкая газета „Dzien. Wileński“ змяшчала артыкул, у якім абгаварвае «паспехі» санацыі (паслямаёвых уладароў) у галіне палітыкі адносна нацыянальных меншасцяў. Хоць гэтая часопісь выразна варожа выступае проці ўсялякіх праяваў беларускага руху, аднак падае ніжэй некалькі характэрных сказаў з гэтага артыкулу.

«Урадам, што папярэджалі маёвы пераварот, стаўлялі ніадзін закід душэння нацыянальных меншасцяў, што ў консеквенцыі мусела выклікаць варожыя іхныя адносіны да польскае дзяржавы. Але вось пасля маёвага перавароту настаў новы курс у палітыцы адносна нацыянальных меншасцяў. Урад «сілынае рукі» цвярдзім быў і «сільным» адносна палікоў—адносна да меншасцяў уступлівым і слабым». Далей гаворыцца аб складзе беларускага прадстаўніцтва ў Сойме. Пасля характэрныя пяслоў са «Змаганьня» Dz. Wil. піша наступнае:

«Але цяперашні ўрад называецца-ж «урадам цвярдой рукі». Бо выказаў гэта ў часе апошніх выбараў: у Лідзкім вярхоўе сьпісак Грамады (і сьпісак № 18—Рэд.) быў скасаваны, а на яго месца выстаўлены быццам паліафільскі сьпісак п. Станкевіча. З гэтага якраз сьпіску выразна падтрымліваў афіцыйнымі дзейнікам, увайшоў у Сойм пасол Валынец, які маючы ўжо пасольскі мандат у кішані, адварнуўся ад сваіх нядаўніх апякуноў»...

«Адносіны беларускіх паслоў, якія ўвайшлі ў Сойм і Сэнат са сьпіску «нацыянальных меншасцяў» да польскае дзяржавы зусім ня ёсць лепшымі».

«Ужо сама прысутнасць тут такіх паслоў як Рагуля, Ярэміч ды „істінно-рускі" сэнатар Багдановіч гавора за сябе. Ультра радыкальная праграма Беларускага Сялянскага Саюзу Рагулі—Ярэміча ды Беларускай Хадэцы, іх незакелзаны нацыяналізм з гары выключаюць магчымасць якога небудзь паразуменьня з імі і дзяржаўнага супрацоўніцтва».

«Вось так маем перад сабою беларускае парляманцкае прадстаўніцтва, праўда, падзеленае на пасобныя групы, якія калі-не-калі натэмаюцца між сабою, аднак зусім салідарныя ў вадным: у барацьбе з польскай дзяржаўнасцю».

«Аднак-жа так шмат гаварылася аб стварэнні сярод Беларусаў умеркаванага кірунку, паліафільскага... і ня толькі гаварылася але выдана на гэтую мэту аграмадныя сумы. А ў рэзультате ня толькі ня маем у Сойме і Сэнаце аніводнага прадстаўніка гэтага кірунку, але, як можна разумець з галасоў беларускае прэсы цэлая паліафільская акцыя сярод Беларусаў ёсць у заніку і падобна праўдзе, як усялякія пачыны санацыйныя, скончыцца поўным праўлам».

З вышэй змешчанага бачым, што польская шовіністычная часопісь нападае на кіруючыя дзейнікі за «новы курс» у палітыцы адносна нацыянальных меншасцяў і як аргумент проці гэтага «новага курсу» выстаўляе склад беларускага прадстаўніцтва ў Сойме (выключаючы Янку Станкевіча), якое ня хоча ісьці на ніякае паразуменьне.

Каб яшчэ раз уясніць сабе беларускую справу пад Польшчаю трэба прыпомніць наступнае. Усім ведама, якое становішча ў Сойме заняла першае беларускае парляманцкае прадстаўніцтва, якое складалася з 14 сяброў—паслоў і сэнатараў. Аднак-жа гэта становішча выклікала не рэформы на карысьць Беларусаў, а «успакоеньне». Урад ген. Сікорскага першы пайшоў па лініі ўціску Беларусаў, не выконваючы ніякіх севікі са сваіх дэкларацыяў. Нічога дзіўнага, што Беларускі Парольскі Клюб быў прымушаны перайсьці ў апазыцыю, з якой ня зыйшоў да канца каденцыі Сойму.

Ці беларускія паслы вінаваты былі ў тым, што ў змаганні за родную школу і зямлю для беларускага сялянства атрымалі ад тагочаснага Сойму і ўрадаў Вітасоў і Грабскіх языковыя ўставы і ўставу аб парцэляцыі і асідніцтве? Ці ня ясна з гэтага вынікае, што беларускую справу прайгралі самі польскія тагочасныя ўрады і кіруючыя дзейнікі? Тады, шовіністычны чад, які панавалі сярод польскіх кіруючых дзейнікі, а галоўным чынам сярод эндэкаў—прыхільнікаў „Dziennika Wileńskiego", думаў зліквадаваць беларускую справу дарогаю ўціску ўсялякіх праяваў беларускага нацыянальнага адраджэнскага руху. Жыццё паказала, што гэтая дарога сталася бязмэтнаю, бо ня прынясла пажаданых рэзультатаў. Беларускі рух ня толькі не аслабеў, але шмат умацаваўся.

І вось, у гэтым часе калі замест зямельнае рэформы выконвалася ўстава аб парцэляцыі і асідніцтве, а замест адчынення 412 беларускіх школ на аснове выданага языковага закону, адбывалася „badanie" школьных дэкларацыяў,—прыходзе маёвы пераварот і настае «новы курс» адносна справы нацыянальных меншасцяў. Ці пры гэтым «новым курсе» падумалі аб скасаванні ўставы аб парцэляцыі і асідніцтве і выданы ўставы аб правядзенні радыкальнай зямельнай рэформы для мясцовага беззямельнага і малазямельнага сялянства? Ці пры «новым курсе» адчынены тыя 412 беларускіх школ, на якія былі паддзены школьныя дэкларацыі, ці адчынена беларуская вучыцельская сэмінарыя, ці выданы дазвол хоць на прыватную вучыцельскую сэмінарыю, ці вучыцельскія курсы, ці беларускія гімназіі атрымалі ўрадовыя субсідыі і правы публічнасьці? Ці-ж гэта ўсё можна назваць новым курсам? Праўда наступіў «новы курс», але паводле прамовы ў Сойме пасла

Прамова пасла Ф. Ярэміча

на паседжанні Сойму 1 чэрвеня с. г.

(Паводле стэнаграфіі).

(Кантатак).

Цяпер хачу перайсьці да школьніцтва. Учора пан віцэ-міністар павідаўся тым, што зменьшы колькасць школаў, і сказаў, што далей змяншаць ня будзе. (Голас: сказаў, што будзе павялічваць). Скажаў, што: скараці будзем павялічваць. А цяпер прадстаўляю тое, як гэтае школьніцтва ў сучаснасьці зменьшаецца. Тагды, калі ў келецкім ваяводстве ў 1925-26 г. было 5.537 школ, дык у 1926-27 г. было 5.569, а знача колькасць іх павялічылася. У люблінскім ваяводстве таксама павялічылася на колькаснасьць школаў. У беластоцкім ваяводстве зменьшана на 200 школ, а ў наваградскім — на 80. Ува ўсёй Польшчы зменьшана на 689 школ, а з гэтае лічбы на беларускія абшары приходзіцца палавіна. А знача, ня гледзячы на тое, што ўрад не дае беларускага школьніцтва, ані дзяржаўных ані прыватных школаў, але-ж коштам беларускіх абшараў нішчыць і тыя школы, якія там былі. Дык вось, паны, ці не зьяўляецца гэта ў запраўдасці недарэчнасьцю, каб такі народ, як Беларускі, народ двух а палавінаў мільёнаў, да сёняшняга дня ня меў школы. Ня маем аніводнае вучыцельскае сэмінарыі ня толькі дзяржаўнае, але-ж нават не дазваляюць нам адчыніць прыватную сэмінарыю. Ня маем аніводнае дзяржаўнае гімназіі, маем тры прыватныя гімназіі, якім не даюць публічных правоў. Не прымаюць да ўнівэрсытэтаў і наша моладзь мусіць выезджаць у Чэхаславакію, у Літву, а найбольш у Маскву. І зноў пытаю, ці-ж ня ваша віна ў гэтым? А калі тая моладзь прыдзе ў Маскву і будзе там вучыцца і будзе камуністычнаю, ці вы іх выкасуеце са сьпіску грамадзян, калі зьявіць калі-небудзь тут свае прэтэнзіі? Калі хочам адчыніць прыватную школу, (уряд ня выдае на гэта грошай), але кажа Інспектар: „добра, згаджаюся, але-ж працу прадставіць мне кандыдата на вучыцельскае". Кандыдатаў прадстаўляюць. І вось было гэтакое здарэньне, што мы прадстаўлялі 12 кандыдатаў і аніводнага не зацвердзілі: аднаго з прычыны кваліфікацыі, другога з браку пасведчаньня аб маральнасці ці „благонадзейнасьці", не зважаючы на гэта, тыя самыя вучыцелі былі прынятыя Інспектарам, але-ж у польскія школы.

І вось, паны, беларускае школьніцтва зменьшана. За часоў нямецкіх мелі мы 201 пачатковую школу, а часоў Сярэдняе Літвы мелі мы толькі на Віленшчыне 400 школаў, а сёньня маем дзьве пачатковыя прыватныя школы, якія ўтрымлівае Беларускі Інстытут Гасп. і Культуры, бо 57 быццам утравістычных школаў, якія нібы ёсць, але яны зьяўляюцца ў запраўдасці не ўтравістычнымі, а протэа—польскімі школамі, бо спецыяльна да ўтравістычных школаў прысылаюць вучыцельска-палікаў і то з Галіцыі, каб ня ведаў ані воднага беларускага слова. (Голас: на лавак нацыянальных меншасцяў).

Ф. Ярэміча—Старшыні Беларускага Парольскага Клубу, гэты новы курс выражаецца толькі ў тым, што замест аднаго Паўлюкевіча, які браў за сваю працу «прылічное возногражденье» стваралася некалькі Паўлюкевічаў, Умястоўскіх, Станкевічаў, Міткевічаў і Чатыркаў. Але Беларускі Народ адварнуўся ад іх і пры выбарах не пайшоў за імі. Мала выдаваць на гэтыя мэты, як піша „Dz. Wil.", аграмадныя сумы; можна падкупіць адзінак, можна ўзяць

Знача на паўтара мільёна жыхароў адна школа? Не, на два з паловай мільёнаў—дзьве школы. (Голас: Даволі). Гэта ёсць вынікі, пане калега Багуслаўскі, пасля—маёвых урадаў. Ня ведаю, ці Беларускі Народ і далей павінен верыць дэзунгам, ці не?

Заяўляю іменем Беларускага Народу, што Беларускі Народ дэзунгам ужо ня верыць, а можа верыць толькі чынам. (Голас: пагражае).

А цяпер пераходжу да міністэрства ўнутраніх справаў. Апошнія выбары паказалі нам, што Беларускі Народ ня можа мець сваіх прадстаўнікоў, ня толькі ў самаўрадах, але-ж таксама, ня можа мець, толькі колькі гварантуе яму канстытуцыя і выбарны закон, прадстаўнікоў і ў Сойме. А знача, пазбавілі школьніцтва, пазбавілі самаўраду і затацелі пазбавіць гэтае высокае трыбуны. Гэта ўдалося ня зусім, удалося толькі часткова. Я ня буду гаварыць, бо ня маю сёньня на гэта часу, аб надужыцьцях, але-ж аднак-жа хачу сьвердзіць, што тая дэмаралізацыя ўрадоўцаў, тая абсалютная самаволя, якую дапускаў урад у часе выбараў, астаецца і на далей і будзе доўгі, доўгі час, а цяпер будзе ад гэтага Беларуса, толькі наш народ. Бо калі можна было ў часе выбараў рабіць, якія толькі жадалася, надужыць: кідаць у вострогі, тварыць судовыя працэсы за тое, што пашыралася легальная літаратура, аддаваць пад суд і прыгаворваць на 6 месяцаў цяжкага вострогу з пазбаўленьнем правоў на ўсё жыццё, дык чаму-ж ня можна будзе тое самае рабіць і заўтра? А дык і сёньня, знача ўжо пасля выбараў, робіцца таксама. І калі ёсць гэтакія адносіны, дык ня даўдзецца, паны, што Беларускі Народ сьвяня омпатнае Усходу, дае аднак-жа ён сёе—тое мае.

Ці паны думаеце, што ўсякімі шопкамі, як тут, напрыклад, паны старшыня Лявоні гаварыць, сьвістэкам і паперы можаце вырашыць беларускую справу. Думаеце, паны, што 12 мільёнаў Беларускага Народу, які жыве на вялікіх абшарах, дасца даканаць яго і дасца скалінізаваць і вынарадавіць? Там на Усходзе, сёньня Беларускі Народ таксама вядзе барацьбу, каб, вырваць ад Масквы тое, што яму слухна належыць. Мы тут амагаліся, і што праўды да гэтага часу без вынікаў, можа без рэальных вынікаў аднак-жа сьверджаю, што тое чым мы Беларусы былі ў 1919-1920 г., і тое, чым ёсць цяпер, гэта—неба і зямля, бо наш селянін сёньня ўжо сьвяломы адносна сваёй правоў і ведае чаго дамагаецца. І ніякімі спосабамі, паны, не заглушыць гэтага і, паны ідэі, Грабскіх ня здэсейсціць, бо ідэя палінізацыі і каленізацыі збанкрутавала, збанкрутавала на заўсёды. Паны, самая гэта ўжо бачыць, далей так быць ня можа!

А цяпер буду гаварыць аб зямельнай рэформе.

на службу групкі з падонкаў грамадзянства, але Беларускі Народ задаволіць можна толькі тады, калі пастуляты фактычных прадстаўнікоў Беларускага Народу—Беларускага Парольскага Клубу будуць праведзены ў жыццё. Тады не патрэбна будзе шукаць падонкаў грамадзянства, і рабіць з іх паліафільскія групы, выдаючы на іх аграмадныя сумы, якія ложацца цяжкім ярмом на плечы гаротнага сялянства і працоўнае беднаты,

Наш край зьяўляецца земляробскім і найбольш нас цікавіць зямельнае пытаньне. Перад вайною калі яшчэ былі маёнткі, дык селянін меў адно з двух або ішоў да маёнтку і браў кавалак зямлі ў арэнду, або ішоў на работу ў маёнтка каб зарабіць які грош, і сяк-так жыў, а галоўнае меў надзею, што прыдзе час і ён дастане кавалак зямлі. А цяпер, паны зрабілі тое, што маёнткі часткава хоць і распарцэлявалі, але аддалі асадыштва, а селянін сьвёння ня мае дзе нават зарабіць, няма дзе ўзяць зямлі ў арэнду, а што вайгорш адабралі ў яго надзею, атрымаць калі-небудзь зямлю. Ня мець жадае, быць галодным, сядзець у зямлянках, глядзець як дзеці пухнуць ад голаду — дык, ці не ўсяроўна якой дарогай ісьці? што рабіць? ўсяроўна, сьмерці ён не баіцца і мусіць ісьці здабываць кавалак хлеба. Дык і ня дзівецца, паны, што былі некалі на Беларусі экзэцэсы, у гэтых экзэцэсах ніхто ня вінаваты, толькі палітыка ўраду.

Тут нехта крыкнуў, здаецца п. рэдактар Маккевіч, што Тарашкевіча прыгаварыў суд.

Хоць польскія суды зьяўляюцца незалежнымі, але-ж я хачу сьведзіць, што далёка ім яшчэ да суду незалежных. І з гэтае высокае трыбуны маю сьмеласьць і грамадскую адвагу заявіць, што калі будзе прапанавана, а „ядынка“ хоча тасую прапазыцыю падаць, каб незалежнасьць суду стрымалі на пару месяцаў ці на паўгоду, дык я буду галасаваць за тое, каб некаторых паноў з незалежных суду можна было, так сказаць, — выслать на зьявію трыбу, бо гэтыя суды ня ёсьць незалежнымі. Гэта ёсьць каста, якая моцна сядзіць, якая закарэвалася, каб рабіць палітыку вельмі сумную для Беларусі. І калі будзе прапанавана, дык я буду галасаваць за тое, каб некаторых паноў незалежнасьць пазбавіць. Маю паноў Вохвіцаў і шмат такіх асоб, якіх трэба было-б пазбавіць незалежнасьці.

Падрахаваўшы ўсё і багачы, што ў гэтым бюджэце няма ані воднае пазыцыі, ані воднага гроша, ані на беларускую культуру, ані на беларускую коопэрацыю, ані на адбудову, я, як прадстаўнік Беларускага Народу заяўляю, што будзем галасаваць проці бюджэту. (Воплескі на беларускіх і украінскіх лавах).

Прапанова пасла Ярэміча ў справе амнэстыі.

Праект амнэстыі для палітычных вязьняў, які быў паданы беларускімі пасламі на першых паседжаньнях Сойму ня быў разгледжаны дзеля таго, што ўрад, хоць і пазьней, падаў свой праект. Як мы ўжо пісалі ў адным з папярэдніх нумароў «Сял. Нівы», урадавы праект

Гэтае слова паходзіць ад Хама аднаго з сыноў Ноя, таго Ноя, які згодна старасьвецкае гісторыі ўратаваўся ад паводу. Сын Ноя Хам пасьмяяўся над бацькам, калі той падпіўшы апынуўся трохі ня ў прыгожым палажэньні. З тэй пары імя Хама стала гістарычным і тасавалася да людзей з нізкім роўнем культурнасьці. З часам, калі чалавечтва падзялялася на дзьве класы: працоўных беднякоў і рожных дармадэў экзэлітатаў, дык апошнія першых падводзілі пагалоўна пад назву хама, не разбіраючыся ў тым, што хамства адзначаецца ня вонкавым выглядам, не матэрыяльным палажэньнем якога-небудзь чалавека, а прадстаўляецца ў яго ўнутраннім стане, у яго душэўным складзе.

У нас на Беларусі чужое нам на нацыянальнасьці і духу абшарніцтва і рэпегаты, панскія лякеі ды рожныя прыхаставі і „дэаблюды“ іх, мэтаваў буржуазія ды ўрадоўцы, бяз ніякіх выняткаў падводзілі пад хамства ўвесь Беларускі Народ. Яны не хацелі, ды і ім і ня трэ было ведаць, што „пад шэраў мужыцкаму сярмягаю ня раз б'ецца лепшае сэрца, як пад модным панскім сурдутаў“.

Эліза Ажэшка, знаячы гісторыю, якая паходзіла з нашага краю, якая жыла і прапавала ў Горадні, якая, хоць і пачольска пісала, але-ж давала абразы з жыцця нашага сярмяжнага народу бяз ніякіх прыметкаў мазуршчыны, якая апявала хараство і прыгожасьць нашых палёў, рэк і лясоў, паміж іншым напісала літараткі твор пад назовам „Хам“. І вось у гэтым творы, у аблічч Паўлюка, яна выявіла хараство бела-

не адпавядае жаданьням Беларусі, а дзеля гэтага на агульным паседжаньні Сойму 19 г. чэрвеня, калі аканчальна разглядаўся праект урадавай амнэстыі, пасол Ярэміч ішоў выступіць з адпаведнымі дамаганьнямі.

У сваёй прамове пасол Ярэміч дамагаўся, каб пашырыць амнэстыю з такім рахункам, каб яна ахапіла нядаўна асуджаных у справе Грамады. Дый каб амнэстыя ня была гэтакаю куртатаю, а каб касавала ўвесь асуд.

Прапанова пасла Ярэміча была адкінута зусім нязначнаю большасьцю, усяго толькі 10-цю галасамі (122 за і 132 проці).

Вышэй паданы факт выразна сьведчыць аб бязмэтнасьці амнэстыі, а таксама і аб адносінах польскае большасьці да Беларусі. Прамову пасла Ярэміча на пытаньням амнэстыі падамо ў наступным нумары.

„Хам“.

ларускае душы, яе зашраўдны чалавечны скарб — нашану да чалавека; у аблічч Пронкі яна выявіла тое хамства, якое водзіцца ў панскім палацы, прыгожым зьонку, але-ж гнілым у сярэдзіне. Падзеі драмы адбываюцца ў вёсцы над Нёмнам, а прадстаўляюцца яны гэтак.

Селянін — рыбак Паўлюк і Пронка, якая выбілася з пад саломянае страхі і, будучы ў панскіх пакоях служанкаю, дазнала „панскае раскош“, пазнаёмлілася і пажанілася. І вось, як складалася іх сямейнае жыццё! Пронка, вышаўшы замуж не адмовілася ад свайго прывычэньня, якое яна прышчыпіла сабе ў панскім палацы і замест таго, каб ладзіць сямейнае жыццё, яна пачала аддавацца распусьце. У драме дана шмат прыкладаў гэтаму, але-ж сутнасьць ня ў гэтым, а ў тым, што селянін Паўлюк, які згодна панскага сьветапагляду, прышчэплянага і Пронцы, зьяўляецца хамам, усе яе праступкі і грахі, а іх было вельмі многа, кожны раз дароўваў і прабачаў. І, наадварот, замест таго, каб караць яе, дакорваў сябе тым, што ня мае сілы і магчымасьці адагнаць нячыстую сілу ад Пронкі, якую ён кахаў і шкадаваў, як чалавека, душу якога зламалі іскрывілі тны панскія абставіны, у якіх яна нейкі час жыла.

І вось гэтая драма, дзе гэтак вобразна і яскрава выяўлена душа сярмяжніка і панскае „культурнасьць“, адграна была ў Беларускам Інстытуце Гаспадаркі і Культуры, 16 г. чэрвеня, з прычын першых угодкаў заснаваньня Беларускага Народнага Тэатру, які, дзякуючы не адпаведным умовам нашага жыцця ня мог працаваць да гэтага часу, але-ж сваімі прадстаўленьнямі, як на правінцыі так і ў Вільні, паказаў вельмі добрыя пачаткі беларускага тэатральнага мастацтва. Ідэя здабыць стады Беларускаму Народнаму Тэатру не пакідае беларускае грамадзянства. А адзначаю гэта і зьяўляецца тое прадстаўленьне, якое адбылося 16 чэрвеня.

Сама драма вельмі трудная да пастаўкі, яна вымагае шмат працы, чаго не маглі ўдзяліць тны асобы, якія яе выканалі. Аднак-жа ня глядзячы на гэта выкананьне зрабіла вельмі добрае ўражаньне. І калі глядзельнік не адчуў у сьцэнасьці вялікага ўзрушэньня, не дазнаў ад усеі ігры эфэктнага зачараваньня, дык у пачасных выпадках ён быў захоплены і зачараваны тую натуральнаю сцэнічнаю іграю, якую выявілі выканаўцы: гр-ка Ф. Вільдэкевіч у ролі Пронкі, гр. А. Лобан у ролі Паўлюка, гр-ка М. Іванчык у ролі Ульяны сястры Паўлюка, гр. А. Чайкоў у ролі Піліпа мужа Ульяны, гр-ка З. Зімавец у ролі Аўдоці маткі Піліпа, гр. Я. Жукоўскі ў ролі Давідкі малодшага сына Аўдоці, гр. У. Тарасевіч у ролі Аляксея Мікуны, гр-ка Э. Залкіад у ролі старчы-

хі Марцэлькі, гр. М. Маскалік у ролі вуралайка і г. д.

На заканчэньне гэтага нарысу, для большай паўнаты, мушу адзначыць наступнае. Апошнее сцэнічнае прадстаўленьне ў Беларускам Інстытуце Гаспадаркі і Культуры найвыразней паказала, што мы Беларусы, ня глядзячы на цяжкія і няспрыяючыя нам абставіны, жывём, расьцём і творым... Бо-ж некалькі гадоў таму назад аб гэтым прадстаўленьні ня можна было нат і думаць...

Гэтае прадстаўленьне сьведчыць і аб тым, што ў нас Беларусі, калі толькі адабудзем магчымасьць для культурна-асветнае працы, дык здольнасьці ў таленту хопіць.

Пры ўсім гэтым нельга памінуць і самых выканаўцаў. Не удаючыся ў пасабны агляд артыстычна-мастацкіх здольнасьцяў кожнага з іх, можна сьмела сказаць, што ў іншых варунках і абставінах сцэнічнае працы, калі-б яны маглі аддацца гэтаму прафэсійнаму, з некаторых з пасярод іх вырабіліся-б артысты сапраўды высокай вартасьці.

А пакуль што, за іх ахвярную працу, за іх прыгожую ігру, якая падтрымлівае ў нас надзею і прыдае нам эспэрыі для змаганьня з лепшай будучыню — падзяка.

Скарга.

3 Савецкай Беларусі.

Чаму не хапае хлеба.

(З газэты „Савецкая Беларусь“ № 117).
Вядома, што сьлёта хлебазагатоўкі праходзілі слаба. Дзякуючы гэтаму, пляну завозу хлеба ў БССР поўнасьцю ня выканан.

Аднак гэта яшчэ ня прычыны вялікіх „хвастоў“, якія ў апошні час стаяць каля хлебных крам МПРК.

У чаргах стаяць і селяне. Яны з прыгарадных сельсаветаў.

Акруговы інспектар гандлю т. Гравіт кажа, што ў апошні час прыгараднаму селянству муча не пасылаецца. Гэта ён тлумачыць абмежаванай колькасьцю запасаў мукі. А раз у гарадзкіх хлебных крамах ідуць селяне, значыць попыт павялічваецца, і хлеба ў Менску не хапае.

Да ўсяго гэтага неабходна дадаць, што адзай з прычын „хвастоў“ зьяўляецца норма выпечкі хлеба на хлеба-заводзе. Справа ў тым, што кіраўніцтва заводу ніяк ня можа ўгадаць, колькі хлеба трэба выпякаць у суткі. І колькі кіраўнікі заводу ні стараюцца, попыт ашуквае іх. Выходзіць, што хлебазавод — як той баечны фурман: 7 год на адной дарозе езьдзіць і... „кажыны раз на эфтом самым месце“.

Калі хлебазавод выпусьціць 1600 пудоў хлеба ў суткі, дык яго ў крамах не хапае. Пройдзе дзень, другі, хлеб выпадкова астанецца і зачарэцьсёе. Тады хлебазагатоўцы рашаюць, што „нор-

ЯКУБ КОЛАС.

10)

Новая Зямля.

(Працяг).

Х

НА ПАНСКАЙ СЛУЖБЕ.

У той-жа дзень, праз час каторы, Прышоў сюды Марцін з Каморы, Лясынік таксама пры кватэры.

Загады розныя, паперы Яму ў лясніцтве даручалі, Калі з наказам пасылаі.

Яшчэ эдалек, аж калі кліна Антош заўважыў тут Марціна.

— Ну, прэцця ўжо Марцін з наказам! Згарэў-бы ты, панок, з ім разамі!

Добра так пану пажадалі, Але з цікавасьцю чакалі,

Што ім Марцін тут засьпявае.

— Ну, што нам васпан сказаць мае?

— Наказ прыняе я да васпана!

Наказ такі, каб заўтра зрана Твой брат Антош ішоў да адбору,

А сам Міхал аб гэту пору Настройвай лыжы да слябіны —

Падбаць паном на-конта рыбы;

Бяры там невад з рыбакамі,

Паноў парадуй шчупакамі:

Галодны, можа, небэракі,

А мо' абрыдлі ім прысмакі —

Вяндліны, мяса і катлеты —

Павысхалі, як шыкалеты,

Іх вецер з ног чупць ня скідае! —

Марцін тут жарту падпускае.

— Ну вось, ужо і даў задачу!

— Ты нездаволены, як бачу;

Але пастой, Міхал, даслухай.

Тагды ты ўжо глуздом парухай:

Пан прыказаў яшчэ васпану,

Здавіўшы рыбы, каб тады-жа

Сам васпан вёз і да Насьвіжа

Таму-другому калашману,

Што падпіраюць князёў замак,

Для цешчаў іх і розных мамак.

— Наказ нічога для пачатку!

Што-ж далей будзе, пане братку? —

Э-гэ-гэ-гэ! ня мець спакою! —

Міхал затрос тут галавою: —

Ой, дасца гэта служба ў знак!

На карк усьядзе д'ябал ўсякі.

Хіба ён літасць, сэрца мае?

Ужо двух у службу запрагае:

Адзін на рыбу — той ў адборку...

Няма на іх, гадоў, паморку,

Вось на такіх чартоў лазатых,

На гэтых джынджыках пракратых!

Быў чалавек, што можна-б ладзіць,

Дык вось няма — памёр! Ня вадзіць

На добрых нам паноў ніколі.

А вось такі „Рак“, ліха долі,

Ня будзе мець табе і зносу.

Так, брат: для нашага ён лёсу!

І ёсьць-жа прыказка такая:

„Кліяні ты пана — пан счыла!“

Міхал хадзіў і бунтаваўся

І на ляснічага злаваўся.

— Ідзе работа, сьвечы трэба,

Ляжыць ня ўзвораная глеба,

А ты й каня бяры ў прыдачу...

Сказаць-то лёгка — даў задачу!..

Ото бяда! ото галечка!

А меў-бы кут свой, чалавечка,

Ці-ж бы служыў? цяпеў-бы здраду?

Даўно-б у морду плюнуў гаду!

Пашоў ты к ліху! праваліся!

Сам гэтым хлебам падавіся!

— Вось тут-та, брат, і гора тое

І гэта ліха насладное,

Што нам няма дзе зачэпіцца,

І мусім з гэтым мы гадзіцца,

Пад дудку панскую скакаць

І іх загады выпяняць —

Цябе-ж дзяруць, як тую ліпку! —

Марцін з кішэні вынуў ліпку,

Цыбук зайдла прадзімае

І ліпку пальцам набівае.

— Цыфу! лае, бэсціць з-за нічога!

А мух, брат, мух у носе многа!

І так нясецца ён, васпане, —

Тычына шапкі не дастане!

Не пазірае табе ў вочы,

Глядзіць, бы воўк той, заўжды скрыва

І заўжды злосьны ён на даіва,

І заўжды лаяцца ахвочы...

Ды чорт яго бяры, Міхале!

Што зробіш гэтакі завале?

Ось будзем жыць сяк-так памалу.

Ці гэта ў першы раз Міхалу

Такія справы мець з панами?

Няхай яны лепш эдохнуць самі,

Чым мець праз іх яшчэ агрызоты.

Хіба-ж, Міхале, мы сіроты?

І пан, калі нам пашанцуе,

Пад нашу дудку затапцуе:

Напраўда — згіне племя злое!

— Калі-ж-та будзе сьвята тое?

Хіба, як возьме нас магіла?

Ня наша, браце, а іх сіла!..

Адно, брат, тут: старацка трэба

Прыдбаць сваю скарынку хлеба,

Бо людзі кажучь: „Хлеб служачы

Ня надта добры хлеб — сабачы!

І не сабака страшан воўку,

Калі прышлося сказаць к слоўку,

Мой пане браце, мой Марцяга,

А ня прыемна яго зьзяга! —

Яшчэ крыху паразважалі

І трохі злосьць сваю сагналі.

Марцін пайшоў, але для пана

Было яшчэ крыху дадана

Ня вельмі добрых пажаданьняў

І пацер розных і літаньняў.

Але добра, палёккі, толку

Не прыбыло з таго й на голку.

Спакою тут Міхал ня знае,

Як-бы на коны вада тая,

Ідзе ды йдзе Міхал ў аходы,

І ня ухіліўся ад шкоды:

То дуб сьсякуць, бярозу зваляць,

А там і лес табе падпаліць

Або патраваць сенажаці,

Пажнуць траву на корм цяляці.

Народ жадзён, жыве ў сплёску,

Гатоў у вочы сыпнуць прыску,

Зрабіць зумислу дзеля зьдэску, —

Не, не ўнаровіш чалавеку!

І свой-жа брат цябе кусае,

Бо кожны высолужыцца хоча:

Адно гаворыць табе ў вочы,

Але другое ў мыслях мае,

І ўжо здарэньня ня мінае

На чым хоць-небудзь зло спагнаць,

Як мае быць, цябе даняць.

А там надыйдзе тое лета,

Глядзі, каб ягад бяз білета

У лесе бабы ня зьбіралі

І на грыбы каб білет бралі,

Так вось заўсёды сьвет зачынён,

І сам-жа ты яшчэ павінен

Палатак пану свой даваць —

Грыбоў і ягад назьбіраць.

ма спажывання скарацілася і трэба скараціць норму выпечкі". Возьмуць, ды скарацяць.

Вось, такім чынам, і выпечку на паядзёлак (21 мая) скарацілі. Выпеклі 1300 пудоў. Хлеба не хапіла. Выраслі чаргі.

Трэба, каб НК РСІ заняўся хлебнаю справай, бо бяз гэтага ўсё і заўсёды будзе складацца на людзей:

— Напряженное состояние потреби-

теля. Чувь што, дык спажывец, (які знаходзіцца ў «напружаным» становішчы, ідзе ў чаргу, каб зьменшыць сваё «напружанае» становішча».

Нам здаецца, што ўжо даволі гутарак. Пара ўзяцца да справы. Спажывец павінен мець хлеб. Ён не павінен знаць ніякіх «напружаных» становішч, яму дай хлеба, і чаргі ня будзе. А раз чаргі ёсць, значыць не спажывец вінават. Вінаваты ты, хто не дае хлеба, а ў першую чаргу МЦРК.

С. А.

Хлебны крызіс.

(З газет «Савецкая Беларусь», №119.)

Магілёў, 24-5. Вось ужо пяць дзён — каля крам ЦРК вялікія чаргі за хлебам. Хлеба не хапае. Пачатак хлебнага крызісу «сінгалізавалі» ларкі прыватных хлебопекаў, якія, не атрымаўшы мукі, зачыніліся, і назаўтра раніцою каля кааперацыйных крам доўгай істужкай выцягнуліся хвасты. У хвастох — шмат сям'яў з ваколічных вёсак, бо хлеб-баградуць спыніў продаж мукі. ЦРК павысіў выпечку да гранітных размераў, тым ня менш попыт не здавальняецца.

Таксама з райёнаў малаўраджайных і пацярпеўшых сёлета ад недароду, атрыманы трывожныя тэлеграмы з патрабаваннем завозу хлеба.

Сёньне склікаецца нарада па пытанню хлебнага крызісу.

Што дзеецца ў сьвеце?

Кангрэс міру.

У Варшаве распачаўся міжнародны кангрэс ці зьезд прадстаўнікоў ад шмат-якіх народаў, на якім абгаварываюцца сродкі і спосабы ўратаваць чалавечтва ад войнаў. Гэты зьезд зьяўляецца ўжо 26-м, дык і ня мае ніякага паважнашага значэння, бо вынікі працы пэўна будуць такімі самымі як і папярэдніх 25 зьездаў міру.

Забурэнні ў Грэцыі.

У Грэцыі адбываецца вялікая забастоўка работнікаў. У сувязі з гэтым, у некаторых месцах адбыліся сутычкі паміж работнікамі і паліцыяй. Шмат хто думаў, што гэтыя забурэнні выклічаць рэвалюцыю і пераварот. Аднак жа з далейшых падзеяў віда, што напружанасць аслабляецца і паважнейшых адарэнняў не прадбачыцца.

Ангельскі голас аб польска-нямецкай граніцы.

Ангельская газета «Манчэстэр Гардыян», раскрыкаваўшы заяву польскага міністра Залескага аб тым, што быццам эвакуацыя, захопленая Францыяй Рэйнскае вобласці ад Нямеччыны мае сувязь з дагаворам аб «усходнім Лекарно», піша: «Нямечкія ўсходнія граніцы ня могуць быць прызнаны добрымі, дзеля гэтага і перагляд іх з'яўляецца толькі вымаганнем адпаведнае мэты. Што датычыць Англіі, дык няхай ніхто не аддаеца ілюзіі, быццам Англія згодна паставіць на карту хоць-бы аднаго салдата для абароны польскіх граніцаў».

Крывавае здарэнне ў югаслаўскім сойме.

На паседжанні югаслаўскага сойму 19-га чэрвеня, узбуджаны дакортамі апазіцыі сябра ўрадовае кааліцыі пасол Рачыч, некалькімі стрэламі з рэвал'веру забіў двух паслоў — харватаў: Паўла Радзіча і Базарычэка і 4-х паслоў ратніў, у тэй лічбе лідэра саянска-радыкальнага блёку Стэфана Радзіча.

Забітых харватаў паслоў пахавалі ў сталіцы Харвацыі Заграбе, пры вялікім натоўпе людзей. Хаўтуры адбыліся спакойна. Ранены пасол, старшын сяд.-радыкальнага блёку, Ст. Радзіч выдаў адрозу да народу з заклікам аб утрыманні спакою.

Старшын харвацкае радыкальнае партыі Прыбычэвіч быў прыняты на аўд'енцыі каралём, які паабяцаў зрабіць усе магчымае, каб задаволіць апазіцыю.

Суакой у Кітаі.

Пасля таго, як армія канкінскага ўраду пад галоўнаю камандаю ген. Чанг-Кай-Шэка выгнала з Пэкіну ген. Чанг-Тэо-Ліна, які адыйшоў у Манчжурію, у Кітаі наступіў суакой. Па дарозе з Пэкін у Мукдэн на Чанг-Тэо-Ліна быў створаны напад. Чанг-Тэо-Лін астаўся раненым; нават праніклі ў газетны весткі, што ён памёр. Кітайскія генералы у тэй лічбе і губэрнатар Манчжурні, сын Чанг-Тэо Ліна, нека паразумеліся. У выніку чаго над Кітаем запанавала нацыянальная ўлада пад сцягам партыі Куо-Мін-Тагугу. Новая агульна-кітайская ўлада парадкуе свае адносіны з іншымі дзяржавамі свету. Аднак жа гэтыя дзяржавы, не сыхпаюцца прызнаць ўрад юрыдычна, хоць фактычна ён ужо зьяўляецца поўным гаспадаром Кітаю.

НАВІНЫ.

— «Дом Беларускае Культуры».

Беларускае Навуковае Таварыства паставіла прыступіць да збірання ахвяраў на будаванне «Дому Беларускае Культуры». З гэтаю мэтаю наладзіла «Вечар-славянскае песні», і выдала да беларус-

кага грамадзянства адрозу, заклікаючы яго прысылаць ахвяры і рабіць рэгулярныя адлічкі з пэнсіяў на будову дому.

Гэтак адрозы дзеля недахвату месца «Сялянская Ніва» ня можа змясціць на сваіх старонках, аднак спагадліва адносіцца да самай думкі аб «Доме Беларускае Культуры». Маём толькі маленькія засцярогі ці ў сучасных умовах беларускага жыцця ўдасца эрэалізаваць паставу Навуковага Т-ва і ці такі дом сапраўды стаўся-б «Домам Беларускае Культуры» а ня домам для асабістае грызні, разбівання супольнае салідарнае беларускае працы на культурнай ніве? Дагэтульшнія варункі сужыцця беларускіх культурных устаноў у Вільні скарай падверджаюць гэтак апошнія дапушчэнне.

— Вечар Славянскае песні. У ня-дзелью 17-га чэрвеня ў салі Беларускае Гімназіі ў Вільні адбыўся Вечар славянскае песні. Вечар быў распачаты прамоваю праф. Галкоўскага, які ў вельмі трафічных словах, абразна скарэктываваў народныя славянскія песні.

Далей адбыліся 4 аддзелы песні: польскі, расейскі, украінскі і беларускі.

Песні былі выконваны хорам Беларускай Гімназіі, выступленнімі солё і дуэтам. Мастацкае выкананне песняў і прыгожыя дэкарацыі, адумслова выпрацаваныя гр. М. Васілеўскім, зрабілі на прысутных нязвычайна добрае ўражанне.

Вечар славянскае песні, а таксама папярэдні вечар у Беларускай Інстытуце Гаспадаркі і Культуры, дзе была адыграная драма «Хам», уносяць у беларускае артыстычнае жыццё ў Вільні новыя вялікія здабыткі.

— Блазнота. У папярэднім нумары «С. Н.» мы падалі, у спакойнай і рачовай форме, дзве запемкі: аб учадзеўшай рэдакцыі і аб паслох, што выслугоўваюцца пэнсіям. Тым часам, у чарговым нумары «Зары Працы», замест высьвешчвання па зместу справы, апаткаем звычайную бруковую лаянку, не прыдатную наг для друку. З гэтага вынікае, што факты пададзеныя ў «Сял. Ніве» адказваюць праўдзе, а таксама вынікае, што «Зара Працы» зусім аблазнілася, ускрашаючы даўнейшыя спосабы грызні, маральна пахаванага б. кіраўніка газет.

— Першая беларуская матура. Сёлета за дазваленнем міністэрства Асвety, Віленская Беларуска Гімназія атрымала аднаразовае права здавання матуральных экзаменаў пры адумслова пакліканай з гэтай мэтай камісіі. Камісія пад старшынствам праф. Масоніуса пражэмавала 12 абітурэнтаў (з Віленскай і 3 правінцыянальных беларускіх гімназіяў), з якіх 2 ня вытрымалі пісьменных экзаменаў, а рэшта 10 атрымалі поўную матуру.

Віншуем першых беларускіх матурыстых і жадаем ім паспеху ў далейшай навуцы ўніверсітэцкай.

— Беларусізацыя праваслаўнае кансысторыі. Ходзяць чуткі, што сярод адпаведных дзейнікаў узніклі думкі аб беларусізацыі Віленскай праваслаўнай кансысторыі, праз перавод урадавання на беларускую мову.

Даўно пара правесці гэта ў жыццё!

3 жыццё Польшчы.

Занячэньне працы Сойму і Сэнату.

Сойм і Сэнат згодна распараджэння прэзідэнта 22 г. чэрвеня зачынены, разгледзеўшы бюджэт і некаторыя бягучыя справы. Распачаўся г. зв. летні перарыў у працы, які працягнецца некалькі месяцаў.

Унутраннія пазыка.

Польскі ўрад абвясціў унутраннюю пазыку. Гэтаю абвешткаю ўрад заклікае грамадзян польскае дзяржавы пазычыць яму 50 мільёнаў золотых лічачы іх вартасць па цане золата. Урад будзе плаціць таму хто пазычыць грошы процант, 4 золоты за сто пазычаных.

Пазычаныя грошы пойдуч на на-праву гаспадарчага палажэння дзяржавы, на г. зв. інвэстыцыі.

Дэфіцыт у замежных гандлі.

Згодна статыстычных дадзеных за май месяц у Польшчу прывезена тавараў на 94 мільёны болей, як вывезена. Дэфіцыт у замежным гандлі Польшчы, які паўтараецца кожнага месяца ўжо ў працягу даўжэйшага часу, сьведчыць аб бліжэйшым гаспадарчым палажэнні дзяржавы, а праўдзівей яе грамадзян.

Беларукая Школа Б. І. Г. і К.

у Шаўлянах, Браслаўскага павету
8-га ліпеня с. г. ладзіць

Спэнтакль-Вечарыны

Вучнямі гэтае школы
адыграны будуць камедыі:
„БОТЫ“, „ЖАНЫМСТВА ПА РАДЫЁ“

Пасля прадстаўлення адбудуцца сьпевы і дэклімацыя вершаў. На заканчэнне скокі да 4 гадзіны раніцы. Пачатак а 8 гадз. увечары.

НАШАЯ ПОШТА.

Карасевіч Сыч. Хведчык яз: Грошы ад Вас атрыманы і газета выслана. Чаму Вы не атрымоўваеце—ня ведама. Падаём рэкламцыю на пошту.

Рудава Габрусю. Газета цяпер выходзе два разы ў месяц. Усе нумары пасылаем акуратна. За прысланую падпіску будзем выслать Вам газету да-туль пакуль не пакрыецца падпіска, лічучы па 20 грашоў за нумар.

Ідзе па службе, памагае,
А не, то й сына прыпрагае.
Ці-ж гэта лад? ці-ж то парадак?
Згрызот ня мала, многа звадак.
І як ні біся, ні старайся,
Хоць на кавалкі разрываўся,
Прычэпку знойдзе і аблае,
Яшчэ й пад носам наківае;
А ты цяпі, маўчы зацята
І слухай споведзь пана-ката.
І крывіда ў тым, мае вы людзі:
І хто-ж то волю даў паскудзе?
На што зямля іх катаў, носіць?
Ой, хто-ж ад іх не загалосіць?
А дзе на іх шукаць управы,
Бо суд „праўдзівы“, суд „ласкавы
Паноў за зьдэекі не карае?
І хто цябе тут падтрымае?
Каму паскардзіцца і дзе?
Хто гэта крывіду адвадзе
І трохі згладзіць перашкоды?
І між сабою няма згоды:
Адны другіх-бы тут паелі,
Або ўтапілі-б, каб прымелі.
Адаін другога не пакрые,
Глядзяць, як ворагі ліхія,
Гатовы ліха прыкуціць,
Каб спатайка цябе ўкусіць.
А пан з таго і карыстае
І па чарае ўсіх пералае.
— Ну-ж і „Рачок“! ото-ж узьвеўся!
Чаго на нас ён так насеўся? —
Казаў, часамі, дзядзька дома: —
І як служыць тут — невядома.
Ото-ж зараза ўжо прыўдасца!
На што на сьвеце гэта трасца?
Служы яму ты ўсёй сям'ёю,
А сам ты хоць жабуў зімою.
Сказаць, ну, меў-бы ты пасаду,
Дык чорт-бы з ім, цяпі-бы гаду,
Але што тут? асот, галота,
Шэсьць дзясняцін — чаго? балота!
Другія маўць па валокх,
Як Ліхтаровіч у Затоках.

І што-ж? адзім ён службу мае,
Ніхто туды не зазірае,
І, нават, носу не пакажа.
А ты круціся, хвост авечы,
Канца няма той галачэцы,
Ну, проста служба гэта гадзіць,
І кожны нос тут свой усадзіць.
— Вядома, хто дольш ад кватэры,
Таму менш ступаюць у дзверы,
Да іх дайці ня так-то скоро,
І там жыўць сабе бяз гора, —
Гаворыць з зайздрасцяй і маці: —
А тут, як дзе на воўчай гаці,
Як на лярэмках якіх,
Цябе трывожачь кожны міг.
Але-ж і самі вінаваты,
Калі так коціцца з хаты,
Дзе толькі пан ні загадае.
Ці-ж ён на гэта ласку мае?
Чаму-ж на вас і не налегчы?
Чаму ў хамут вас не запрэгчы,
Калі яго так байцеся?
І так за службу берацеся?
Адзім, вось, служыць — ну, і годзе!
Што патураць яго тэй модзе?
Дзе-ж? мала двух, дык трэці ўлада!
Чаму-ж на карк табе ня ўсьсядае?
А трэба, часам, агрызануцца,
Бо так і будзе заўжды гунца.
— Ого! ты сьмела каля печы,
І праўда: кажаш ты да рэчы.
А ты-б сама, вось, паспытала,
Тады-б ня тое засьпявала, —
Сказаў Міхал крывіху сардзіта: —
І будзе нехаця заштыта
Твая тут губа, мая міла:
Яго тут права, яго сіла!
Або ты знайдзеш праўду ў сьвеце?
Каму пажаліцца, скажэце?
Судзіцца будзеш з ім? За што-жа?
І хто табе тут дапаможа?
Хіба цябе ён тут трымае?
Служыць гвалтоўна прымушае?
Ня хочаш службы, ну, палайся,

Бяры манаткі, выбірайся,
Але куды? дзе твой прытулак?
Нагатавалі табе булак?
Каму ты міл, скажы, ў бядзе?
Эх, ня прыхілішы нідзё!
Паскачаш дрозьдзіка, бы скачка,
Калі няма свайго куточка.
А як прапуюць гэта людзі,
Ад іх адбою тут ня будзе...
Чаму-ж яму не казырыцца?
І вон прагнаць не павабіцца!
Ты з ім ня зграешся ніколі,
Раз ты прымушан да няволі.
— Ну, і будзе ездзіць — што задзіва!
Калі маўчаць яму цяпіліва.
Чаго байца? не прагоніць!
І горш ужо не запалоніць.
І хто-ж, як ты, на сьвеце служыць?
Аб глупству кожнаму ён тужыць,
Ня сьпіць, ня есьць і нег ня чуе,
У лесе днюе і начуе,
З людзьмі грызешся, як сабака, —
І доля ўсё-ж твая аднака.
Чаго-ж так надта выдыгацца?
За што так падаць? так старацца?
Затым, каб больш цябе ганяць?
Чацейш ў аглоблі запрагаць?
І будуць ездзіць і ня знайся.
А ты маўчы, а ты старайся!...
Каму, каму, а ўжо Антосю
Сказаць-бы можна, каб прышлося,
Бо ён на службу не наймаўся.
— Або я, думаеш, зб'яўся?
Гаворыць дзядзька ў хаце храбры: —
А калі што, дык і за жабы.
— Паслухаць вас, усе вы хваты!
А чужд дзела — душа ў пяты!
Няма чаго мяніць языкам,
А крыві, як бы і будзе крывам.
— Няхай крывіць і ты крыві!
— Хіба што жабаў ў карчы;
Прынамсі, з гэтакім паспехам —
Міхал аклікуўся злосьмехам.
Вось так пачнуць казаць бывала,

Ды з тых размоваў толку мала,
І толькі горш удражніш раны,
І сьвет заткнуць гушчэй туманы.
А пан за службу шыра браўся,
Па лесе лётаў, прыглядаўся,
Каб дзе замеціць непарадак —
На гэта вельмі быў ён паддак.
Але ён злы быў асабліва,
Як граў у карты нешчасліва.
Тад яго асьцерагаўся,
Як ад гаразы, ўжо хаваўся.
Раз ён віхрыўся, ды мяўдала:
Для злосьці отравы бракавала.
Вось у Парэчка пан шыбуе,
Крывіць, Міхала патрабуе.
Каня спыніўшы каля брамы.
Міхал у гэты момант самы
Прыходзіць з лесу, ідзе да пана.
— Чаму на флянсах у васпана
Сьляды бідлячыя? — пытае,
А сам так скрыва паглядае,
Насупіў твар і зрушў бровы,
— Былі там паяскія каровы! —
Ох, тут ляснычкі як узьвесца!
Ну, і знаходзіць сабе месца!
Дык як затупае нагамі!
Крывіць, махае кулакамі,
А вочы тые як у змея,
Ад злосьці больш яшчэ чарнее,
З астатніх слоў Міхаса лае,
З пасады выгнаць награжае.
Міхал маўчаў, ды нечакана
Ён сам як рушыцца да пана!..
Ляснычкі зразу ўзад падаўся.
— Чаго, пан, гэтак раскрычаўся?
Завошта, пан, мяне так лае?
Згрыць яна няхай, такая
І служба гэта, і пасада,
І гэта крывіда, й гэта здрада,
І гэта панская адплата!..
Няхай яна будзе праклята!..
— Міхал тут плюнуў, завярнуўся —
Хоць раз, ды добра агрыгнуўся!

Пісьмо ў Рэдакцыю.

Паважаны Грамадзянін Рэдактар!
Неадмоўце змяшчыце гэтых некалькі слоў.

Прыціснутая горам пасьля смерці без пары пакананага хваробай майго мужа **Лукаша Арэхвы** і ні маючы магчымасці асабіста падзякаваць усім знаёмым і прыяцелям нашым, ахвяраваўшым свой час і прынаўшым удзел у пахарах мужа, а таксама прыспаўшым спагаду майму гору, гэтым вось шчыра, шчыра дзякую за добрую памяць і за аказаную чэсьць.

Удава **Юлія Арэхва**.

Коопэратыўнае сьвята.

3-га чэрвеня коопэрацыя ладзіла сваё гадавое сьвята. Дзень гэты коопэратары вызначылі на тое, каб адарваўшыся ад штодзённае працы абрахаваць свае рады, аглядаць адабычы і кіраваць увагу ўсяго грамадзянства на значэньне коопэратыўнага руху для тэй Адбудовы Сьвету, якая дапываецца цяпер.

Працоўныя масы народу на вёсцы і ў мястэчку твораць багацьце краёў працай сваіх галоў і рук. Але-ж гэтая прадукцыйная і чынная роля працоўнае клясы не адпавядае прынамсі ўдзелу ў грамадзкім даходзе. Барацьба гэтае клясы за свае правы, аб удзеле ў грамадзкай маёмасьці адпаведна да яе творчае ролі ў гаспадарчых краёў, якая вядзецца на палітычным і прафэсійна-нальным грунце давала да гэтага часу вельмі нязначныя вынікі.

Бо пакуль істнуе сучаснае гаспадарчае сыстэма, апэрта на прыбытку і капіталу, датуль яна запэўняе невялікай клясе ўласнікаў пераважаючы ўдзел у грамадзкім даходзе і маёмасьці.

А грамадзянства ня можа заставацца без пэўнай гаспадарчай сыстэмы і ладу, бо іначай загінэла б у распушаньні.

Дзеля гэтага, жадаючы зваліць існуючы гаспадарчы лад трэба збудоваць іншы, лепшы, дасканалейшы. Шлях гэты цяжкі і мазольны, але-ж адзіны.

Будовай новае гаспадарчае сыстэмы зьяўляецца тварэньне працоўнымі масамі вёсак і местаў уласных коопэратыўных арганізацыяў. Арганізацыі гэтыя адхіляюць эксплятацыю ці даход без працы з гаспадарчых адносінаў, а з гэтым галоўную крыніцу несправядлівасьці пры падзеле грамадзкага даходу.

Дзеля гэтага, творчы коопэратыўныя арганізацыі, адначасна будзем по-

вы грамадзкі лад, апэрта на справядлівасьці і ўзаемнай дапамозе, кіраваны дэмакратычнымі прынцыпамі.

Коопэрацыя зьяўляецца дэмакратычнай, што арганізуецца гаспадарча. Дробныя коопэратыўныя арганізацыі—гэта малелькія цэлікі ў гэтай вялікай будове.

А будова, дык ужо вялікая і магутная. Вязупына ўзрастаючы ўва ўсіх краёх, коопэратыўны рух пашыраўся да тэй ступені, што безпасярэдня ўжо ўплывае на гаспадарчае жыцьцё народаў, а нават адгрызае што-раз вялікую ролю ў вырашэньні пытаньняў агульна-сусьветнага значэньня.

Міжнародны Коопэратыўны Саюз ахапляе ў сучаснасьці 45 мільёнаў сябраў—пайшчыкаў, пераважна галоўнаўчастнікаў. Апэрта гэтага, знаходзіцца, паміма Саюзу, дужа значная лічба коопэратараў патхнёных тым самым духам устанавленьня новага парэку на сьвеце на прынцыпах міру і эканамічнага вызваленьня.

Пальніча фармуе цяпер сваю гаспадарку, у коопэратыўным разьвіцьці, як і пад шмат якімі іншымі паглядамі, далася выперэдзіць іншым краём. Аднак-ж з пасярод магутнай арміі 200 мільёнаў коопэратываў усяго сьвету, знаходзіцца 10 тысяч польскіх коопэратываў і два мільёны сямействаў імі аб'яднаных, якія аб'яднаюць і свае думкі і пачуцьцё ў дзень Коопэратыўнага Сьвята.

Віленская зямля належыць да найбяднейшых і найслабей загаспадараваных правінцыяў. Здраставана яна вайною, абяздолена анальфабэтызмам, галітою і нацыянальнымі спрэчкамі.

Аднак-жа і гэты бедны грунт выдаў багаты коопэратыўны ўраджай. Згодна дадзеных толькі трох коопэратыўных саюзаў: Рэвізійнага Саюзу Польскіх Земляробскіх Коопэратываў, Саюзу Коопэратыўных Спажывцоў Рэчыспалітай Польскай і Саюзу Польскіх Коопэратываў, у сучаснасьці працуе на тэрыторыі віленскага ваяводства: крэдытных коопэратываў—107, малачарскіх—58, спажывецкіх—37, земляробска-гандлёвых—17, будоўляных—5, іншых—4.

Бяручы пад увагу коопэратыўны, які істнуе асобна і які яшчэ арганізуецца, можна сказаць, што маем на тэрыторыі ваяводства болей за 300 коопэратываў, аб'яднаных каля 80 тысяч сяброў. Гандлёвыя абароты гэтых коопэратываў перавышаюць 12 мільёнаў злотых за год, выдана пазыкаў 7 мільёнаў злотых.

Роля і значэньне коопэрацыі для грамадзянства і дзяржавы ёсьць аграмадныя. Ці то ў галіне барацьбы з ліх-

варствам і супольнай працы ў разьвіцьці земляробства, ці пералусім—у галіне грамадзкага ўзгадваньня.

Коопэратыўная арганізацыя зьяўляецца, як-бы малелькім узвышшам, з якога зьнішчаны вайною, вызьсканы спекуляцый, патурбаваны нязлычанымі накізамі і забаронамі, якіх мэты і пэрыёды ня можа зразумець, пакінуты і нештасьлівы шэры спольны ўласнік дзяржавы кідае далей узрокам і знаходзіць рэч, аб істнаваньні якіх ня мог нават думаць. Бачыць, што такіх як ён ёсьць мільёны, што зьвязаны ідэяй коопэрацыі і арганізаваны гаспадарча зьяўляюцца яны магутнай сілай. Вучыцца мастацтва ўрадаваньня. Будзіцца воля, якая сьведама імкнецца да лепшага, дабрадзейнага і свабоднага жыцьця.

Бачым усе, што будова дзяржавы ад вярхоў ідзе натужна і цяжка. Дабрабыт краю і шчасьце будучага пакаленьня крыецца ў разьвіцьці народных гаспадарчых арганізацыяў. Яны твораць фундамент будучай дзяржаўнай арганізацыі, апэрта на справядлівасьці і запраўнай роўнасьці, як я можа быць пабудавана толькі знізу.

І яшчэ адну, вельмі важную адзнаку коопэратыўнага руху трэба адзначыць. Гэтаю адзнакаю зьяўляецца яго супакойнасьць (мірнасьць). Коопэратыўныя арганізацыі і саюзы аднаюць людзей усіх нацыяў і палітычных перакананьняў. Зьяўляецца жытым прыкладам супольнай творчай працы істотаў, якія разыходзяцца паміж сабою на іншых абшарах дзейнасьці.

На сусьветным становішчы коопэратыўны рух зьяўляецца адным з галоўных дзейнікаў, якія шчыра працуюць для ідэі агульнага міру. Вяўлена гэта ў адзое Міжнароднага Коопэратыўнага Саюзу, што выдана з прычыны Дня Коопэрацыі, якая канчаецца наступным заклікам да коопэратараў усяго сьвету:

„Зьбірайце ў адно ўсе Вашны сілы—умацоўвайце Вашны гаспадарчыя здабычы і крысталізуйце Вашны ідэалы ў ясную адкрытую гаспадарчую палітыку, якая павінна стаць на чале—а не за плячыма—тэй Адбудовы Сьвету, якая даконваецца. Заманіфэстуйце таксама ў гэтым годзе традыцыйную прыкільнасьць коопэратараў да справы Сусьветнага Міру і патхнёньце ўсюды масы сваіх сяброў надзеяй на хуткі надыход у будучыні таго Міру; сваім голасам і Вашай сілай зрабеце націск на ўрады сваіх краёў, каб яны дзейна працавалі для справы Міжнароднай Гаспадарчай Злучнасьці і Агульнага Міру“.

Здэсьняцца жадаючы коопэратараў, калі прынамсі ў вадзін дзень у гаду, у Дзень Коопэратыўнага Сьвята, якнайбольшая лічба грамадзян зацікавіцца коопэратыўным рухам, заходзіцца

АБВЕСТКІ.

Ад Віленскай Беларускай Гімназіі.

Дырэкцыя Гімназіі паведамляе, што просьбы бацькоў аб дапушчэньні іх дзяцей да ўступных экзаменаў вясеньню, будуць прымацца толькі да 15 жніўня. Просьбы пішучца на імя Кураторыюму Віленскага Школьнага Вокругу, але прысылаюцца разам з дакумэнтамі ў Дырэкцыю Гімназіі.

Дырэкцыя.

Радашнаўская Беларускай Гімназіі

8-х клясавая гуманістычнага тыпу.

Дырэкцыя Гімназіі гэтым падае да ведама, што прыёмовыя экзамены ў Гімназіі на 1928—1929 школьны год адбудуцца ў наступным тэрміне ўва ўсе клясы апроча VIII. У I кл.—27 і 28 чэрвеня. У клясы II, III, IV, V, VI і VII да 30 чэрвеня. У I клясу дапускаюцца дзеці ў веку ад 9 1/2 да 12 гадоў; у II ад 10 1/2 да 13; у III ад 11 1/2 да 14; у IV ад 12 1/2 да 16; у V ад 13 1/2 да 17; у VI ад 14 1/2 да 18; у VII ад 15 1/2 да 19 гадоў. Кандыдатам перарослым гэтыя гады, патрэбны дазвол Віленскага Кураторыюму.

Дакумэнт: 1) Заява аб прыёме, 2) мэтрыка, 3) пасьведчаньне ба папярэдняй адукацыі для вучыўшыхся ў іншай школе, 4) пасьведчаньне доктара аб паўторным прышчэпе воспы.

Праграмы можна дастаць у Канцэлярыі Гімназіі.

Дырэкцыя Гімназіі.

Дык кожны, хто ўмеє чытаць спышайся выпісаць сваю газэту „Сялянскую Ніву“.

Яго ідэаламі і павялічэньне рады ідэяных коопэратараў, у зразуменьні таго, што гэтакім спосабам становіцца на шырокі шлях, які вядзе да лепшай будучыні“).

Антоні Лазінскі.

*) Прыдаючы вялікае значэньне коопэрацыі, зьяшчаем гэты артыкул у матах інфармацыі і зацікаўленьня коопэратыўным рухам нашых чытачоў.

Гаспадарскі аддзел.

(З жніўня агранома Люста).

28. Шляк Тамаса.

Шляк Тамаса атрымліваецца як адпалак пры вытворстве сталі з чыгуна. Гэтае ўгнаеьне выглядае як цёмны, амаль чорны, дробны парашок.

Па расцэньваньні фасфарнакіслай вапны тамас-шляк займае сярэдняе месца між фасфарытам і суперфасфатам, таму і ўжываюць яго на дзесяціну менш, чым фасфарыту, і больш, чым суперфасфату, а мяноўна: ад 18 да 36 пудоў на дзесяціну. Досьлед паказвае, што тамасфасфарыт дзее на ўраджай павольней, чым суперфасфат, але дзееньне яго трывае некалькі гадоў. Тамасшляк добра дзее на ўсе збожжа, але ўжываюць яго звычайна на пясчаняныя грунты. Ён ужываецца таксама для ўгнаеньня сенажацяў і балотных грунтаў, для каторых суперфасфат няпрыгодны.

Тамасаў шляк таксама бывае розны. Ніжэйшы яго гатунак зьяшчае 13 проц. фасфату і каштаваў перад вайною каля 46 кап. за пуд, а лепшы гатунак зьяшчае фасфату 19 проц. і каштаваў каля 57 кап. у Вільні (цяпер 18 проц. тамасоўка каштавае каля 20 злотых за 100 кіле—6 пудоў). Трэба заўважыць, што цэны яго мяняюцца.

Дзеля таго, што тамасаў шляк дзее на расьліны павольна, яго даюць грунту пад збожжа загадзя, каб ён мог дачасу пасеву перарабіцца ў грунце. Пад жыта яго трэба даваць не пазьней апошняй воркі, а пад ярыну—у вясень.

Перад расьсяпкаю на раллі яго трэба зьмешваць з зямлёю ці пяском, таму што ён вельмі дробны і сухі, і калі расьсяпаць без дамешкі зямлі, дык яго разносіць ветрам далёка ў бок.

Суперфасфат ня гэтак сухі, таму яго можна расьсяпаць і без зямлі, але лепш перамешваць і яго з зямлёю ці пяском. Ведама, перамешваць з зямлёю ўгнаеьні трэба як можна лепш, у працуйным выпадку яны будуць на раллі расьсяпаны вельмі няроўна.

Суперфасфат, пасьля расьсяпкі па полю, можна толькі зьяшчаць з верхнім слоем раллі бараном, а тамасаў шляк трэба перамешваць з зямлёю на ўсю глыбіню раллівага пласту, таму і даваць яго трэба пад загорку па магчымасьці задоўга да пасеву.

Дзеля таго, што суперфасфат дзее на расьлінасьць хутка, але кароткі час, а тамасаў шляк, наадварот, памалу і даўжэйшы час, дык добра даваць пад збожжа абодва гэтыя ўгнаеьні разам, у палавіннай колькасьці кожнага. Але ні ў якім выпадку ня трэба зьмешваць іх паміж сабою, таму што ад гэтага псуецца суперфасфат. Тамасаў шляк трэба даваць пад загорку, а суперфасфат—пад барану дзеян за 3 да пасеву.

Суперфасфат ня трэба зьмешваць і з вапнаю. Тамасаў шляк ад сырасьці камянее, таму яго ня трэба трымаць у сырых памешканьнях; дзеля гэтага-жа прычыны яго ня трэба зьмешваць з такімі ўгнаеьнямі, каторыя сырэюць, як напр., калініт, калійная соль і сялетра. Калі і можна тамасаў шляк зьмешваць з калінітам і калійную солью, дык толькі парад самай расьсяпкі іх, з сялетра-жа яго зусім ня можна зьмешваць.

Усе фосфарныя ўгнаеьні дзеюць галоўным чынам на разьвіцьцё зярняці, збожжа ад іх атрымліваецца больш умалотнае. На разьвіцьцё-ж сьцібла і лісьцяў яны не аказваюць дзееньня. Заўважана, што пад дзееньнем фосфарных ўгнаеьняў збожжа дасьпявае крыху хутчэй.

29. Попел.

Другое месца па распаўсюджанасьці належыць у нас тым са спецыяльных ўгнаеьняў, якія зьяшчаюць у сабе калі. Да іх залічаюцца: попел, калініт і калійная соль.

У попеле зьяшчаецца, апроча калі, таксама і фосфар, у форме фосфарнакіслай вапны, таму яна зьяўляецца ня толькі калійным, але і фосфарным ўгнаеьнем. Але дзеля таго, што фосфару ў ім мала і фосфарнакіслай вапна, якая зьяшчаецца ў ім трудна распуськаецца, дзеля таго, што яна прапалена ў вагі, дык і значэньне попел мае, як калійнае ўгнаеьне.

Зьмест калі ў розным попеле неаднолькавы. Яго вельмі мала ў попеле саломы і бярозавых дроў. У вылучаваным попеле калі заклячаецца вельмі мала, а таму і ўгнойваеьнае значэньне такога попелу невялікае.

Попел у нас вельмі рэдка ўжываецца для ўгнаеньня грунтаў, бо ён ідзе на паташныя фабрыкі; у гаспадарках-жа яго зьбіраецца нямнога. Зьбіраньні ў гаспадарцы попел ляпей ужываць на кампост. Добра ўжываць яго пад бульбу, буракі і наагул караньплоды, а так-жа пад каношыну і на ўгнаеьне сенажацяў.

Ужываюць попел на дзесяціну ад 40 да 150 пудоў. Для балей роўнай расьсяпкі, яго трэба зьмешваць з зямлёю, як і фасфаты.

Чым раней перад пасевам даецца попел грунту, тым лепш. Попел дзее на ўраджай ў працягу некалькіх гадоў.

30. Калініт.

Калініт па выглядзе вельмі падобны на звычайную соль; смак яго салёны, пры гэтым яшчэ горкі. Калініт у Нямеччыне стварае вялікія залежы, якія называюцца Стаофурцкімі.

Ужываюць яго ад 12 да 48 пудоў на дзесяціну, але часцей кладуць яго на дзесяціну 18—36 пуд. Калініт трэба ўжываць на ўгнаеьне па магчымасьці раней перад пасевам. Калі ім угнаіваюць грунт пад ярыну, дык лепш расьсяпаць яго па раллі ў вясень.

Зьмешваць яго з зямлёю пры расьсяпцы ня трэба. Калініт, пры хаваньні ў сырым месцы, сільна адсырвае і сыпкаецца ў вялікія кукі, перад ужываньнем яго трэба раскідваць як можна драбней. Чым ён будзе драбнейшы, тым лепш раскідваецца па раллі.

Ужываюць калініт, так-жа як і попел, для ўгнаеньня грунту пад караньплоды, лён і стручковыя расьліны. Асабліва часта ўжываюць яго пад каношыну і для ўгнайваньня сенажацяў. Ужываюць яго і для ўгнаеньня ўсіх зернавых расьлінаў але звычайна толькі на пясчаняныя грунты. У калініце зьяшчаецца 12—13 проц. калі. Каштуе ён каля 18 злотых за 100 кіле (перад вайною каштаваў па 40 кап. за пуд) у Вільні.